



காஞ்சிபுரம் வடக்கு மாவட்டக் கழகம் சார்பில், அண்ணல் அம்பேத்கர் சிலை திறப்பு: இன்றுள்ள சூழ்நிலையில் இந்தியாவைப் பாதுகாக்க அம்பேத்கர், பெரியார் கொள்கைகளால் மட்டும்தான் முடியும்!

காஞ்சிபுரம்,பிப்.26- காஞ்சிபுரம் வடக்கு மாவட்டக் கழகம் சார் பில், ஆதம்பாக்கத்தில், சட்டமேதை அண்ணல் அம்பேத்கர் அவர்களின் திருவுருவச் சிலையை, துணை முதலமைச்சர் உதயநிதி ஸ்டாலின் அவர்கள் திறந்து வைத்து எழுச்சிமிக்க உரை யாற்றினார்.

அப்போது அவர், “இன்று நம் இந்தியாவைப் பாதுகாக்க வேண்டும் என்றால், அது அம்பேத்கர், பெரியார் ஆகியோரின் கொள்கைகளால் மட்டும்தான் நிச்சயம் முடியும். சமூக ஏற்றத் தாழ்வுக்கு எதிராக இன்று இந்தியாவில் நிறைய பேர் பேசியிருக்கிறார்கள், போராடிக்கொண்டிருக்கிறார்கள். அண்ணல் அம்பேத்கரும் தந்தை பெரியாரும் மட்டும்தான் நமக்கு யார் எதிரி என்று சரியாக, தெளிவாக அடையாளம் காட்டினார்கள்” என்று குறிப்பிட்டார்.

துணை முதலமைச்சர் உதயநிதி ஸ்டாலின் அவர்கள் ஆற்றிய உரை வருமாறு:

இன்று காஞ்சிபுரம் வடக்கு மாவட்டம் ஆதம்பாக்கத்தில் அண்ணல் அம்பேத்கர் அவர்களின் சிலையை உங்கள் முன்னிலையில் திறந்து வைப்பதில் மிகுந்த மகிழ்ச்சியும், பெருமையும் அடைகிறேன். நம் மாண்புமிகு அமைச்சர் அண்ணல் தா.மோ.அன்பரசன் அவர்கள் இந்த நிகழ்ச்சியை இவ்வளவு சிறப்பாக ஏற்பாடு செய்திருக்கிறார்கள். ஏற்கனவே இந்த காஞ்சிபுரம் வடக்கு மாவட்டத்தில் உள்ள குன்றத்தூரில் முதல் சிலையைத் திறந்து வைத்தேன். இன்று இந்த இரண்டாவது சிலையைத் திறந்து வைக்கின்ற வாய்ப்பை அன்பரசன் அவர்கள் எனக்குக் கொடுத்திருக்கிறார்கள். வாய்ப்பளித்த அண்ணல் அவர்களுக்கு முதலில் என் நன்றியை தெரிவித்துக்கொள்கிறேன்.

சென்னை ஆதம்பாக்கத்தில் - அம்பேத்கர் சிலையைத் திறந்து வைத்து துணை முதலமைச்சர் உதயநிதி ஸ்டாலின் எழுச்சிமிரு உரை!



அண்ணல் அம்பேத்கர்
இப்படித் தொடர்ந்து அண்ணல் அம்பேத்கர், தந்தை பெரியார், பேரறிஞர் அண்ணா, டாக்டர் கலைஞர் ஆகியோரின் சிலைகளை தமிழ்நாடு முழுவதும் நாம் திறந்து வைத்துக் கொண்டிருக்கிறோம் என்றால், அதற்கு என்ன அர்த்தம்? ஏதோ அடையாளத்திற்காக மட்டும் அவர்களின் சிலைகளை, நாம் நிற்கவில்லை. தமிழ்நாடு முழுவதும் நம் தலைவர் பேசிய கொள்கையை, லட்சியத்தை மக்களிடம் கொண்டு செல்க வேண்டும் என்பதுதான் அர்த்தம்.

திராவிட இயக்கத்துக்கும் அண்ணல் அம்பேத்கருக்கும் மிக நெருங்கிய தொடர்பும் உறவும் உண்டு. “அம்பேத்கர்தான் எனக்கும் தலைவர், அம்பேத்கர்தான் எல்லோருக்கும் தலைவர்” என்று சொன்னவர் தந்தை பெரியார் அவர்கள். அதேபோல கலைஞர் அவர்களுக்கும் அண்ணல் அம்பேத்கர் அவர்கள் மீது மிகுந்த மரியாதையும் தனிப்பாசமும் உண்டு. அதனால்தான் கலைஞர் அவர்கள் எப்பொழுதும் சொல்வார், “தாடி இல்வாத பெரியார்தான் அண்ணல் அம்பேத்கர், தாடி வைத்த அம்பேத்கர்தான் தந்தை பெரியார்” என்று கலைஞர் அடிக்கடி கூறுவார்.

மிக்பெரிய எதிர்ப்பு
1972இல் இந்தியாவிலேயே முதன்முறையாக அண்ணல் அம்பேத்கர் பெயரில் கலைஞர் அவர்கள்தான் கல்லூரி ஆரம்பித்தார். அதன் பிறகு மகாராஷ்டிராவில் அண்ணல் அம்பேத்கரின் பெயரில் பல்கலைக்கழகம் ஆரம்பிக்க வேண்டும் என்று ஒரு கோரிக்கை வைத்தார்கள். அதற்கு அங்கு இருக்கக்கூடிய மக்கள் மிகப்பெரிய எதிர்ப்பு தெரிவித்தார்கள். அதைக் கண்டித்து மகாராஷ்டிராவில் அண்ணல் அம்பேத்கரின் பெயரில்தான் அந்தப் பல்கலைக்கழகம் அமைய வேண்டும் என்று குரல் கொடுத்தவர் டாக்டர் கலைஞர் அவர்கள். தமிழ்நாட்டிலிருந்து தி.மு.கவைச் சேர்ந்த அனைத்து உடன்பிறப்புகளும் தந்தி அனுப்ப வேண்டும், கடிதம் எழுத வேண்

டும் என்று உத்தரவிட்டவர் டாக்டர் கலைஞர் அவர்கள்.

அதுமட்டுமல்ல, இந்தியாவுக்கே எடுத்துக் காட்டாக, முன்மாதிரியாக, சென்னை சட்டக் கல்லூரிக்கு அண்ணல் அம்பேத்கரின் பெயரைச் சூட்டியதும் டாக்டர் கலைஞர் அவர்கள்தான். இன்று கலைஞர் வழியில் நம் முதலமைச்சர் அவர்களும் அம்பேத்கர் அவர்களைப் பெருமைப்படுத்துகின்ற விதமாகப் பல்வேறு திட்டங்களைச் செயல்படுத்தி வருகிறார்.

அம்பேத்கர் அயலக உயர்கல்வித் திட்டம்
முக்கியமாக, அண்ணல் அம்பேத்கரின் பிறந்த நாளை சமத்துவ நாளைக் அறிவித்தவர்தான் முதலமைச்சர், கழகத் தலைவர் அவர்கள். அது போல அனைவரும் படிக்க வேண்டும் என்று அம்பேத்கரின் நூல்களை எல்லாம் நம் திராவிட மாதல் அரசு இன்று தமிழில் கொண்டுவந்து கொண்டிருக்கிறோம். ஒடுக்கப்பட்ட மக்களின் பொருளாதார விடுதலையை உறுதி செய்ய ‘அம்பேத்கர் தொழில் முன்னோடிகள் திட்டம்’, வெளிநாட்டில் உயர்கல்வி படிக்க செல்கின்ற நம் தமிழ்நாட்டு மாணவர்களுக்குக் கல்வி உதவித் தொகை கொடுப்பதற்கு ‘அண்ணல் அம்பேத்கர்

அயலக உயர்கல்வித் திட்டம்’ என்று இப்படிப் பல திட்டங்களை நம் முதலமைச்சர் அவர்கள் செயல்படுத்தி வருகிறார்.

இன்று நம் இந்தியாவைப் பாதுகாக்க வேண்டும் என்றால், அது அம்பேத்கர், பெரியார் ஆகியோரின் கொள்கைகளால் மட்டும்தான் நிச்சயம் முடியும். சமூக ஏற்றத்தாழ்வுக்கு எதிராக இன்று இந்தியாவில் நிறைய பேர் பேசியிருக்கிறார்கள், போராடிக்கொண்டிருக்கிறார்கள். அண்ணல் அம்பேத்கரும் தந்தை பெரியாரும் மட்டும்தான் நமக்கு யார் எதிரி என்று சரியாக, தெளிவாக அடையாளம் காட்டினார்கள்.

குறிப்பாக, எதிரிகளைத் தமிழர்கள் சரியாக அடையாளம் கண்டுகொண்டதால்தான் பாசிச சக்திகளால் தமிழ்நாட்டை இன்று வரைக்கும் திடீட்டுக்கூடப் பார்க்க முடியவில்லை. நெருங்க இன்னும் முயற்சி செய்கிறார்கள், நெருங்க முடியவில்லை. அம்பேத்கர் அவர்கள் சமத்துவம், கல்வி ஆகிய இரண்டையும் வலியுறுத்தினார்.

திராவிட மாதல் அரசின் திட்டங்கள்
இன்று நம் திராவிட மாதல் அரசின் திட்டங்கள் அனைத்தும் சமத்துவத்துக்கும் கல்விக்கு

மான முக்கியத்துவம் கொடுக்கின்ற திட்டங்கள்தான். மகளிருக்கான விடியல் பயணத் திட்டம், பள்ளி குழந்தைகளுக்கான முதலமைச்சர் கால உணவுத் திட்டம், கல்லூரி மாணவர்களுக்கு புதுமைப்பெண் திட்டம், தமிழ்ப் புதல்வன் திட்டம், நான் முதல்வன் திட்டம், இப்பொழுது 10 லட்சம் கல்லூரி மாணவர்களுக்கு மடிக்கணினி கொடுக்கின்ற திட்டம், எல்வாவற்றிற்கும் மேலாக இன்று ஒட்டுமொத்த இந்தியாவையே திரும்பிப் பார்க்க வைத்த திட்டம், ஒரு கோடியே 31 லட்சம் மகளிருக்குக் ‘கலைஞர் மகளிர் உரிமைத் திட்டம்’ என்று பல திட்டங்களை நம் தலைவர் அவர்கள் செயல்படுத்தி வருகிறார்கள்.

அதிலும் குறிப்பாக இந்த முறை, இந்த பிப்ரவரி மாதம் நம் தலைவர் பிப்ரவரி, மார்ச், ஏப்ரல் அதனுடன் சேர்த்து சுடுதலாகக் ‘கோடை கிறிபு நதி’ என்று 5,000 ரூபாயை ஒரு கோடியே 31 லட்சம் மகளிருக்குக் கொடுத்திருக்கிறார்கள். பப்படியாவது பா.ஜக இந்தத் திட்டத்தைத் தேர்தல் வரைக்கும்மாவது நிறுத்த வேண்டும் என்று முயற்சி செய்தார்கள். ஆனால் நம் தலைவர் அதிலும் வென்று காட்டிவிட்டார்.

அவர்களின் அனைத்துச் சூழ்ச்சிகளையும் முறியடித்து, மூன்று மாதத்துக்கும் சேர்த்து 3,000 + 2,000 என மொத்தம் 5,000 ரூபாய் கொடுத்திருக்கிறார் நம் தலைவர் அவர்கள்.

ஒன்றிய அரசு நிதி ஒதுக்குவதில்லை
இவற்றையெல்லாம் பொறுக்க முடியாமல்தான் இன்று ஒன்றிய பா.ஜக அரசு தமிழ்நாட்டுக்குத் தொடர்ந்து, பல்வேறு வகைகளில் தொல்லைகளை, இடையூறுகளைக் கொடுத்துக் கொண்டு வருகிறது. இன்று நம் கழகத் தலைவருக்கு இருக்கின்ற மக்கள் செல்வாக்கைப் பார்த்து ஒன்றிய பா.ஜக அரசும் அ.தி.மு.கவும் பயந்திருக்கிறார்கள். அதனால், இன்று தேர்தல் நெருங்கிவிட்டதால், ஒன்றிய பிரதமர் மோடி அவர்களும் உள்துறை அமைச்சர் அமிதஷா அவர்களும் தொடர்ந்து இன்று தமிழ்நாட்டுக்கு வர ஆரம்பித்திருக்கிறார்கள். தமிழ்நாட்டுக்கு அவர்கள் இரண்டு பேரும் மாற்றி மாற்றி வருகிறார்களே தவிர, தமிழ்நாட்டுக்கான எந்தத் திட்டங்களும் வருவதில்லை, எந்த நிதியும் ஒன்றிய அரசு ஒதுக்குவதில்லை. 12 ஆண்டுகளாகத் தமிழ்நாட்டைத் தொடர்ந்து ஒன்றிய பா.ஜக அரசு பழக்கணித்துக் கொண்டு இருக்கிறது. அதே மாதிரி நாட்டு மக்களும் பா.ஜகவைப் புறக்கணித்துக் கொண்டு இருக்கிறார்கள்.

எனவே, அம்பேத்கர் அவர்கள் காண விரும்பிய சமத்துவத்தை, மத நல்லிணக்கத்தை நாம் தமிழ்நாட்டில் காப்பாற்ற வேண்டும் என்றால் பாசிச சக்திகளை நாம் வீழ்த்த வேண்டும். பாசிச சக்திகளும் அடிமைகளும் அனைத்துத் தொகுதியிலும் டெப்பாசிட் இழக்க வேண்டும். 200க்கும் அதிகமான தொகுதிகளில் கழக அணி வெற்றி பெற வேண்டும். ஆகவே ஏழாவது முறையாக நம் கழகம் ஆட்சி அமைக்க வேண்டும் என்றால், இரண்டாவது முறையாக நம் தலைவர் அவர்கள் மீண்டும் முதலமைச்சர் நாற்காலியில் அமர வேண்டும் என்றால், அடுத்து வருகின்ற ஒவ்வொரு நாளும் நம் உழைப்பை நாம் கொடுப்போம். அதற்கு அண்ணல் அம்பேத்கர் அவர்களின் சிலைக்கு முன்பாக அதற்கான உறுதி மொழியை ஏற்போம் என்று சொல்லி, இந்த வாய்ப்பை அளித்த அண்ணல் அன்பரசன் அவர்களுக்கு மீண்டும் என் நன்றியைச் சொல்லி, “தலைவர் தொடரட்டும், தமிழ்நாடு வெல்லட்டும்.

இவ்வாறு துணை முதலமைச்சர் உதயநிதி ஸ்டாலின் எழுச்சிமிக்க உரையாற்றினார்.

பங்கேற்றவர்கள்
அமைச்சர் தா.மோ.அன்பரசன், கழக அமைப்புச் செயலாளர் ஆர்.எஸ்.பாரதி, சட்டமன்ற உறுப்பினர்கள் இ.குருணாநிதி, வரலட்சுமி மதுகுதனன், மாநகரத் துணை மேயர் காமராஜ், முன்னாள் சட்டமன்ற உறுப்பினர்கள் முர்த்தி, இதயவார்மன், மாவட்ட ஊராட்சி குழுத் தலைவர் பட்டபை மனோகரன், மாமல்லபுரம் லில் வரதாசன், ஆதிமாறன், அன்புச்செல்வன், அன்புச் செழியன், விடுதலைச் சிறுத்தைகள் கட்சி மாவட்டச் செயலாளர் கிருபாநிதி, தமிழ்மாறன், சாம் லட்சுமிகாந்த், விடுதலைச் சிறுத்தைகள் இயக்கத்தின் மாநில இளைஞர் அணிச் செயலாளர் சாரநாத், பகுதி கழகச் செயலாளர்கள் சந்திரன், குணாளன், நகர்ச் செயலாளர்கள் கண்டோன்மென்ட் பாபு, எம்.கே.டி.கார்த்திக், கழக மாவட்ட இளைஞர் அணி அமைப்பாளர் ‘கோல்டு’ பிரகாஷ், மாநகர அமைப்பாளர் சத்தியபிரபு, மாவட்ட இளைஞர் அணி துணை அமைப்பாளர்கள் தையூர் விஜயகுமார், ராமமூர்த்தி, ஜானகிராமன், கமலக்கண்ணன், தினைஷ், இளைஞர் அணி பகுதி அமைப்பாளர் விக்னேஷ், மாமன்ற உறுப்பினர் பூங்கொடி, மாவட்ட மாணவர் அணி அமைப்பாளர் பிரபு உள்பட கழக முன்னணியினர் பலரும் கலந்து கொண்டனர்.



சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட திருவல்லிக்கேணி சிவராஜபுரத்தைச் சேர்ந்த உடல் நலக்குறையினால் பாதிக்கப்பட்ட ப. சண்முகம் அவர்களுக்கு முதலமைச்சரின் வீரிவான மருத்துவ காப்பீட்டு திட்டத்தின் கீழ் அறுவை சிகிச்சை மேற்கொள்ளப்பட்டு வலது கால் அகற்றப்பட்ட நிலையில், அவருக்கு தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.2.2026) அதிநவீன எடை குறைவான செயற்கை காலை பொருத்தினார். இந்நிகழ்வில் பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் தயாநிதிமாறன், மாநகராட்சி ஆணையாளர் ஜெ. குமாருகுபரன், நிலைக் குழுத் தலைவர் பணிகள் நே.சிறீராக், ஆளுங்கட்சி துணைத் தலைவர் ஏ.ஆர்.பி.எம். காமராஜ், மாமன்ற உறுப்பினர் திருமதி வே. கமலா செழியன் உள்பட உள்ளாட்சி அமைப்புகளின் பிரதிநிதிகள் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.2.2026) சேப்பாக்கம் - திருவல்லிக்கேணி சட்டமன்ற தொகுதிக்குட்பட்ட திருவல்லிக்கேணி பேகம் 5வது தெருவில் 1.10 கோடி ரூபாய் மதிப்பீட்டில் கட்டப்பட்டுள்ள இறகப்பந்து விளையாட்டு உள்ளங்க மைதானத்தை திறந்து வைத்தார். இந்நிகழ்வில் பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் தயாநிதிமாறன், மாநகராட்சி ஆணையாளர் ஜெ. குமாருகுபரன், நிலைக் குழுத் தலைவர் பணிகள் நே.சிறீராக், ஆளுங்கட்சி துணைத் தலைவர் ஏ.ஆர்.பி.எம். காமராஜ், மாமன்ற உறுப்பினர் திருமதி கமலா செழியன் உள்பட உள்ளாட்சி அமைப்புகளின் பிரதிநிதிகள் மற்றும் விளையாட்டு வீரர்கள் உடனிருந்தனர்.